

कार्यालय जिला पंचायत (ग्रामीण विकास) छिंदवाड़ा (म.प्र.)

सफलता की कहानी

जिले से सीधे जुड़ेगी समस्त ग्राम पंचायतें जिला प्रशासन ने लागू किया एसएमएस साफ्टवेयर

सामान्यतः जिले से सीधे सम्पर्क में नहीं रहने वाली ग्राम पंचायतें अब आधुनिक संचार क्रांति के चलते सीधे जिले से जुड़ जाएगी। वास्तविक जानकारी प्राप्त करने एवं पंचायतों पर सतत मानीटरिंग के लिए कलेक्टर श्री निकुंज कुमार श्रीवास्तव के अथक प्रयासों से फोनिक्स साफ्टवेयर कंपनी के माध्यम से एक एसएमएस साफ्टवेयर का निर्माण किया गया है। राष्ट्रीय ग्रामीण रोजगार गारंटी



योजनांतर्गत ग्रामपंचायतों में चलने वाले प्रत्येक निर्माण कार्य एवं अन्य गतिविधियों की जानकारी मोबाईल के एक एसएमएस के माध्यम से प्रतिदिन जिला प्रशासन को मिलेगी। दुनिया में बैठा कोई भी व्यक्ति वेबसाईट पर छिंदवाड़ा की ग्राम पंचायतों की जानकारी अपने कम्प्यूटर पर देख सकता है। छिंदवाड़ा जिले में यह साफ्टवेयर 15 अगस्त से शुरू होने वाला है। जिला पंचायत सीईओ डा. एसएन शर्मा ने बताया कि साफ्टवेयर के कारण ग्रामीण विकास के कार्यों को एक नई दिशा और गति प्रदान होगी साथ ही पंचायतें सीधे जिले से जुड़ जाएगी।

क्या है एसएमएस साफ्टवेयर :

ग्राम पंचायतों में राष्ट्रीय ग्रामीण रोजगार गारंटी योजनांतर्गत पंचायतों में चल रहे निर्माण कार्यों एवं कार्यरत मजदूरों की जानकारी एसएमएस के माध्यम से जिले में भेजने के लिए जिला प्रशासन द्वारा इस एसएमएस साफ्टवेयर का निर्माण किया गया है। मोबाईल के एक एसएमएस के माध्यम से ग्राम पंचायत और जिला प्रशासन सीधे जुड़ जाएगा। एक साथ एक समय में पूरी ग्राम पंचायतों की जानकारी जिला मुख्यालय पर पहुंच जाएगी।

वेबसाईट में रहेगी अनेक जानकारी :

एसएमएस वेबसाईट में ग्राम पंचायतों में चल रहे सामुदायिक एवं हितग्राहीमूलक कार्यों की संख्या, उस दिन कार्यरत पंचायतों एवं लाईन विभागों के मजदूरों की संख्या, ग्राम पंचायत का कोड, सरपंच, सचिव, उपयंत्री, एसडीओ का मोबाईल नंबर, आदि का उल्लेख रहेगी।

कैसे कार्य करेगा एसएमएस साफ्टवेयर :

साफ्टवेयर में स्टेट कोड, जिला कोड, ब्लाक कोड एवं ग्राम पंचायत कोड का उल्लेख रहेगा लेकिन सचिवों की सुविधा के लिए उसे सिर्फ ब्लाक एवं ग्राम पंचायत का कोड ही उपयोग करना पड़ेगा। सचिव को अपने मोबाईल से सिर्फ ब्लाक कोड, पंचायत कोड और हितग्राही मूलक कार्यों की संख्या, सामुदायिक कार्यों की संख्या, मजदूरों की संख्या एवं लाईन विभाग के चल रहे मजदूरों की संख्या टाईप करके 9711532380 पर भेजना होगा। एक समय में एक साथ जिले की सभी 803 ग्राम पंचायतों की जानकारी उक्त नंबर पर भेजी जा सकेगी। उक्त जानकारी nregachhindwara.org पर लागू कर कोई भी व्यक्ति देख सकता है।

उच्चाधिकारियों को भी मिलेगा एसएमएस :

प्रत्येक ग्राम पंचायत को प्रतिदिन एसएमएस के माध्यम से जानकारी भेजना अनिवार्य रहेगा। निर्धारित समय पर किसी पंचायत से जानकारी प्राप्त नहीं होने की स्थिति में पंचायत सचिव को एसएमएस नहीं भेजने का एसएमएस साफ्टवेयर द्वारा स्वतः प्राप्त होगा। साथ ही कलेक्टर महोदय, जिला पंचायत सीईओ महोदय एवं संबंधित जनपद पंचायत सीईओ के मोबाईल पर एसएमएस भेजने वाली एवं एसएमएस नहीं भेजने वाली ग्राम पंचायतों की जानकारी एवं जिले में चल रहे सम्पूर्ण कार्य एवं मजदूरों की एकत्रित जानकारी का एसएमएस पहुंच जाएगा। प्रतिदिन भेजे जाने वाले एसएमएस की जानकारी रिकार्ड के रूप में जिला पंचायत में सुरक्षित रहेगी एवं जिला पंचायत की एमआईएस शाखा द्वारा जानकारी संधारण का कार्य किया जाएगा।

